

**एसीसी ने किया स्वच्छता पखवाड़ा का आयोजन**

# कर्मचारियों को बताया स्वच्छता का महत्व

कटनी. स्वच्छ भारत मिशन के अंतर्गत खान निदेशालय के निर्देश पर एसीसी कैमोर के मेहगांव, बम्हनगवां व जमुनीकला माइंस में स्वच्छता पखवाड़ा का आयोजन किया गया। पखवाड़े के अंतर्गत खान परिसर की सफाई के साथ ही कर्मचारियों को आम जीवन में स्वच्छता का विशेष ध्यान रखने के लिए प्रेरित किया गया। पखवाड़े का शुभारंभ मेहगांव माइंस से किया गया। जहां खान के कर्मचारियों ने एसीसी लेडीज क्लब के सहयोग से सफाई अभियान चलाया। साथ ही लोगों को जागरूक किया गया। डायरेक्टर सुमित चड्ढा ने माइनिंग प्रबंधक मनोज शंकर सिंह व मनीष उपाध्याय ने माइंस अधिनियम में अंकित स्वास्थ्य व स्वच्छता पर



प्रकाश डाला। सीआरएस के अंतर्गत संचालित जीवन कौशल प्रशिक्षण के प्रशिक्षणार्थियों द्वारा विशेष स्वच्छता गीत की प्रस्तुति दी गई। साथ ही कर्मचारियों ने सफाई कर स्वच्छता की शपथ ली। साथ ही कॉलोनिनों के आसपास रहने वालों को भी जागरूक किया गया। ऑक्स्पेशनल हेल्थ सेंटर के डॉ.

मिलिंद परांजपे के द्वारा स्वास्थ्य, हाथ धुलाई, सुरक्षा, पोषण व स्वच्छता की जानकारी प्रदान की गई। साथ ही मेहगांव माइंस परिसर में पौधरोपण कार्यक्रम का भी आयोजन किया गया। कर्मचारियों ने स्वच्छता संबंधी पोस्टर व स्लोगनों से भी लोगों को जागरूक किया।